

32006D0770

11.11.2006

IL-ĠURNAL UFFIĊJALI TA' L-UNJONI EWROPEA

L 312/59

**DEĊIŻJONI TAL-KUMMISSJONI****tad-9 ta' Novembru 2006****li temenda l-Anness tar-Regolament (KE) Nru 1228/2003 dwar kondizzjonijiet għall-aċċess għan-netwerks għall-bdil bejn il-fruntieri fl-elettriku****(Test b'rilevanza għaż-ŻEE)**

(2006/770/KE)

IL-KUMMISSJONI TAL-KOMUNITAJIET EWROPEJ,

IDDEĊIDIET KIF ĠEJ:

Wara li kkunsidrat it-Trattat li jstabbilixxi l-Komunità Ewropea,

*Artikolu 1*Wara li kkunsidrat ir-Regolament (KE) Nru 1228/2003 tal-Parlament Ewropew u tal-Kunsill dwar kondizzjonijiet għall-aċċess għan-netwerks għall-bdil bejn il-fruntieri fl-elettriku <sup>(1)</sup>, u b'mod partikolari l-Artikolu 8(4) tiegħu,

L-Anness tar-Regolament (KE) Nru 1228/2003 huwa sostitwit mill-Anness ta' din id-Deciżjoni.

Billi:

*Artikolu 2*

(1) Ir-Regolament (KE) Nru 1228/2003 stabbilixxa linji gwida dwar l-amministrazzjoni u l-allokkazzjoni tal-kapaċità ta' trasferiment disponibbli ta' interkonnessionijiet bejn sistemi nazzjonali;

Din id-Deciżjoni għandha tidhol fis-sehh fl-ghoxrin gurnata wara dik tal-pubblikazzjoni tagħha f'Il-Ġurnal Uffiċjali ta' l-Unjoni Ewropea.

(2) Metodi effiċjenti ta' l-immanigġjar tal-kongestjoni għandhom ikunu introdotti f'dawn il-linji gwida għal kapaċitajiet ta' interkonnessioni bejn il-fruntieri sabiex jiżguraw aċċess effettiv għal sistemi ta' trasmissjoni għall-iskop ta' transazzjonijiet bejn il-fruntieri.

Magħmula fil-Brussell, 9 ta' Novembru 2006.

(3) Il-miżuri provduti f'din id-Deciżjoni huma skond l-opinjoni tal-Kumitat imsemmi fl-Artikolu 13(2) tar-Regolament (KE) Nru 1228/2003,

*Għall-Kummissjoni*

Andris PIEBALGS

*Membru tal-Kummissjoni*<sup>(1)</sup> ĠU L 176, 15.7.2003, p. 1.

## ANNEX

**Linji gwida dwar l-amministrazzjoni u l-allokazzjoni tal-kapaċità ta' trasferiment disponibbli ta' interkonnessioni bejn sistemi nazzjonali**

**1. Dispożizzjonijiet Ġenerali**

- 1.1 It-TSOs għandhom jaħdmu sabiex jaċċettaw it-transazzjonijiet kummerċjali kollha, inkluż dawk li jinvolvu kummerċ bejn il-fruntieri.
- 1.2 Meta ma jkunx hemm kongestjoni, m'għandu jkun hemm ebda restrizzjoni ta' aċċess għall-interkonnessioni. Meta dan ikun ġeneralment il-każ, m'hemmx bżonn ikun hemm proċedura ta' allokazzjoni ġenerali permanenti għal aċċess għal servizz ta' trasmissjoni bejn il-fruntieri.
- 1.3 Meta transazzjonijiet kummerċjali skedati ma jkunux kumpatibbli ma' operazzjoni ta' netwerk sikura, it-TSOs għandhom jnaqqsu l-kongestjoni skond ir-rekwiżiti tas-sigurtà operazzjonali tas-sistema elettrika filwaqt li jaħdmu sabiex jiżguraw li kwalunkwe spejjeż assoċjati jibqgħu fuq livell ekonomikament effiċjenti. Dispaċċ mill-ġdid jew skambju ta' kumpens għandu jkun pprevedut f'każ li miżuri ta' inqas hlas ma jistgħux ikunu applikati.
- 1.4 Jekk issehh kongestjoni strutturali, regoli u arrangamenti approprijati ta' amministrazzjoni tal-kongestjoni definiti u stabbiliti minn qabel għandhom ikunu implimentati immedjatament mit-TSOs. Il-metodi ta' amministrazzjoni tal-kongestjoni għandhom jiżguraw li l-flussi ta' enerġija fiżika assoċjati mal-kapaċità ta' trasmissjoni allokata kollha timxi skond l-istandards ta' sigurtà tan-netwerk.
- 1.5 Il-metodi adottati għall-amministrazzjoni tal-kongestjoni għandhom jagħtu sinjali ekonomiċi effiċjenti lill-partiċipanti tas-suq u t-TSOs, jippromwovu l-kompetizzjoni u jkun adattati għal applikazzjoni reġjonali u fil-komunità.
- 1.6 Ebda distinzjoni bbażata fuq transazzjoni ma tista' tkun applikata fl-amministrazzjoni tal-kongestjoni. Rikjesta partikolari għal servizz ta' trasmissjoni għandha tkun miċhuda biss meta l-kondizzjonijiet li ġejjin ikunu mwettqa flimkien:
- (a) it-flussi inkrementali ta' enerġija fiżika li jirrizultaw mill-aċċettazzjoni ta' din ir-rikjesta jimplikaw li l-operazzjoni sikura tas-sistema tal-qawwa elettrika ma tistax tkun garantita iktar, u
- (b) il-valur f'ammont monetarju anness ma' din ir-rikjesta fil-proċedura ta' amministrazzjoni tal-kongestjoni huwa iktar baxx mir-rikjesta l-oħra kollha maħsuba biex ikunu aċċettati għall-istess servizz u kondizzjonijiet.
- 1.7 Fid-definizzjoni ta' erjas ta' netwerk approprijati li fihom u bejniethom għandha tapplika l-amministrazzjoni tal-kongestjoni, t-TSOs għandhom ikunu għwidi mill-prinċipji ta' profitt u minimizzazzjoni ta' impatti negattivi fuq is-Suq Intern ta' l-Elettriku. Speċifikament, it-TSOs ma jistgħux jillimitaw il-kapaċità ta' l-interkonnessioni sabiex isolvu l-kongestjoni fl-erja ta' kontroll tagħhom, minbarra għar-raġunijiet fuq imsemmija u raġunijiet ta' sigurtà operazzjonali<sup>(1)</sup>. Jekk issehh sitwazzjoni bħal din, dan għandu jkun deskritt u ipprezentat b'mod trasparenti lill-utenti kollha mit-TSOs. Din is-sitwazzjoni tista' tkun tollerata biss sakemm tinstab soluzzjoni fit-tul. Il-metodoloġija u l-proġetti sabiex tkun miksuba s-soluzzjoni fit-tul għandhom ikunu deskritti u pprezentati b'mod trasparenti lill-utenti kollha mit-TSOs.
- 1.8 Fil-bilanċ tan-netwerk fl-erja ta' kontroll permezz ta' miżuri operazzjonali fin-netwerk u permezz ta' dispaċċ mill-ġdid, it-TSO għandu jikkunsidra l-effett ta' dawn il-miżuri fuq erjas ta' kontroll fil-vicinanzi.
- 1.9 Sa mhux iktar tard mill-1 ta' Jannar 2008, mekkaniżmi għall-amministrazzjoni ta' kongestjoni fil-ġurnata ta' kapaċità ta' interkonnettur għandhom ikunu stabbiliti b'mod koordinat u skond kondizzjonijiet operazzjonali ta' sigurtà, sabiex ikunu massimizzati opportunitajiet għal kummerċ u sabiex jipprovdu għal bilanċ bejn il-fruntieri.
- 1.10 L-Awtoritajiet Regolatorji nazzjonali għandhom regolarment jevalwaw il-metodi ta' amministrazzjoni tal-kongestjoni, filwaqt li jagħtu attenzjoni partikolari lill-osservanza tal-prinċipji u regoli stabbiliti f'dan ir-Regolament u Linji Gwida u tat-termi u kondizzjonijiet stabbiliti mill-Awtoritajiet Regolatorji nfushom skond dawn il-prinċipji u regoli. Din l-evalwazzjoni għandha tinkludi konsultazzjoni ma' l-atturi tas-suq kollha u studji apposta.

(<sup>1</sup>) Sigurtà operazzjonali tfisser "iż-żamma tas-sistema ta' trasmissjoni fi hdan limiti stabbiliti ta' sigurtà".

## 2. Metodi ta' l-amministrazzjoni tal-Kongestjoni

- 2.1 Il-metodi ta' l-amministrazzjoni tal-kongestjoni għandhom ikunu bbażati fuq is-suq sabiex jiffacilitaw kummerċ effiċjenti bejn il-fruntieri. Għal dan l-iskop, il-kapaċità għandha tkun allokata biss permezz ta' irkanti espliciti (kapaċità) jew impliċiti (kapaċità u enerġija). Iż-żewġ metodi jistgħu jikkoeżistu fuq l-istess interkonnessjoni. Għal kummerċ fil-ġurnata jista' jkun użat kummerċ kontinwu.
- 2.2 Skond il-kondizzjonijiet tal-kompetizzjoni, il-mekkaniżmi ta' amministrazzjoni tal-kongestjoni jista' jkollhom bżonn jippermettu għal allokkazzjoni ta' kapaċità ta' trasmissjoni kemm fit-tul kif ukoll għal żmien qasir.
- 2.3 Kull proċedura ta' allokkazzjoni tal-kapaċità għandha talloka parti preskritta tal-kapaċità ta' interkonnessjoni disponibbli kif ukoll kwalunkwe kapaċità li jifdal li mhix allokata preċedentament u kwalunkwe kapaċità rilaxxata minn detenturi tal-kapaċità minn allokkazzjonijiet preċedenti.
- 2.4 It-TSOs għandhom jtejbu l-livell li fih il-kapaċità hija soda, filwaqt li jikkunsidraw l-obbligazzjonijiet u d-drittijiet tat-TSOs involuti u l-obbligazzjonijiet u drittijiet tal-partecipanti tas-suq, sabiex jiffacilitaw kompetizzjoni effettiva u effiċjenti. Parti raġonevoli tal-kapaċità tista' tkun offruta lis-suq fuq livell ridott ta' fermezza, iżda il-kundizzjonijiet preċiżi għal trasport fuq linji bejn il-fruntieri għandhom xi drabi jkunu notifikati lil partecipanti fis-suq.
- 2.5 Id-drittijiet tal-aċċess għal allokkazzjonijiet fit-tul jew għal żmien medju għandhom ikunu drittijiet ta' kapaċità ta' trasmissjoni sodi. Għandhom ikunu suġġetti għall-prinċipji ta' użah-jew-titilfu jew użah-jew-biegħu fil-hin ta' nominazzjoni.
- 2.6 It-TSOs għandhom jiddefinixxu struttura approprijata għall-allokkazzjoni ta' kapaċità bejn terminati ta' żmien differenti. Dan jista' jinkludi għażla ta' riżerva ta' persentaġġ minimu ta' kapaċità ta' interkonnessjoni għal allokkazzjoni ta' kuljum jew fil-ġurnata. Din l-istruttura ta' allokkazzjoni għandha tkun suġġetta għal reviżjoni mill-Awtoritajiet Regolatorji rispettivi. Fit-tfassil tal-proposti tagħhom, it-TSOs għandhom jikkunsidraw:
- (a) il-karatteristiċi tas-swieq,
  - (b) il-kondizzjonijiet operazzjonali, bħall-implikazzjonijiet ta' holqien ta' skedi dikjarati b'mod sod,
  - (c) il-livell ta' armonizzazzjoni tal-persentaġġi u termini ta' żmien adottati għall-mekkaniżmi ta' allokkazzjoni ta' kapaċità differenti fis-seħh.
- 2.7 Allokkazzjoni ta' kapaċità ma tistax tiddiskrimina bejn partecipanti tas-suq li jixtiequ jużaw id-drittijiet tagħhom biex jagħmlu użu mill-kuntratti ta' provvista bilaterali jew biex jibiddjaw fi tpartit ta' enerġija. L-ogħla offerti ta' valur, kemm jekk impliċiti jew jekk espliciti f'terminu ta' żmien stabbilit, għandhom jirnexxu.
- 2.8 Fir-reġjuni fejn swieq ta' elettriku finanzjarji mistennija huma żviluppati sew u urew l-effiċjenza tagħhom, il-kapaċità kollha ta' interkonnessjoni tista' tkun allokata permezz ta' irkant impliċitu.
- 2.9 Minbarra fil-każ ta' interkonnetturi godda li jibbenefikaw minn eżenzjoni skond l-Artikolu 7 tar-Regolament, l-istabbiliment ta' prezzijiet ta' riżerva f'metodi ta' allokkazzjoni ta' kapaċità m'għandhomx ikunu permessi.
- 2.10 Bħala prinċipju, il-partecipanti tas-suq potenzjali kollha għandhom ikunu awtorizzati biex jippartecipaw fil-proċess ta' allokkazzjoni mingħajr restrizzjoni. Sabiex ikun evitat il-holqien jew aggravazzjoni ta' problemi relatati ma' l-użu potenzjali tal-pożizzjoni dominanti ta' kwalunkwe attur fis-suq, l-Awtoritajiet Regolatorji u/jew ta' Kompetizzjoni rilevanti, fejn approprijat, jistgħu jimponu restrizzjonijiet in ġenerali jew fuq kumpanija individwali għal raġuni ta' dominanza tas-suq.
- 2.11 Partecipanti tas-suq għandhom jinnominaw b'mod sod l-użu tagħhom tal-kapaċità lit-TSOs permezz ta' skadenza definita għal kull terminu ta' żmien. L-iskadenza għandha tkun stabbilita tant li t-TSOs ikunu kapaċi jergħu jassenjaw kapaċità mhux użata għal allokkazzjoni mill-ġdid fit-terminu ta' żmien rilevanti li jmiss — inkluż sezżjonijiet fil-ġurnata.
- 2.12 Kapaċità għandha tkun kummerċjabbli b'mod liberu fuq bażi sekondarja, sakemm it-TSO huwa informat suffiċjentament minn qabel. Meta TSO jirrifjuta kwalunkwe kummerċ sekondarju (transazzjoni), dan għandu jkun komunikat b'mod ċar u trasparenti u spjegat lill-partecipanti tas-suq kollha minn dak it-TSO u notifikat lill-Awtorità Regolatorja.

- 2.13 Il-konsegwenzi finanzjarji tal-falliment li jkunu mwettqa obbligazzjonijiet assoċjati ma' l-allokazzjoni ta' kapacità għandhom ikunu attribwiti lil dawk li huma responsabbli għal dan il-falliment. Meta parteċipanti tas-suq ma jużawx il-kapacità li jobligaw ruhhom li jużaw, jew, fil-każ ta' kapacità mibjugha bl-irkant esplicitament, jonqsu milli jinne-gożjaw fuq bażi sekondarja jew jagħtu l-kapacità lura fil-hin, huma jitilfu d-drittijiet tagħhom għal din il-kapacità u jhallsu taxxa li tirrifletti l-prezz. Kwalunkwe taxxi li jirriflettu l-prezz għan-nuqqas ta' użu tal-kapacità għandhom jkunu ġustifikati u proporzjonali. Bl-istess mod, jekk TSO ma jwettaqx l-obbligazzjoni tiegħu, għandu jkun responsabbli biex jikkumpensa lill-parteċipant tas-suq għat-telf ta' drittijiet tal-kapacità. Ebda telf konsegwenzjali m'għandu jkun kkunsidrat għal dan l-iskop. Il-kunċetti u metodi ewlenin għad-determinazzjoni tar-responsabbiltajiet li jirriżultaw minhabba falliment li jkunu mwettqa obbligazzjonijiet għandhom ikunu stabbiliti minn qabel fir-rigward ta' konsegwenzi finanzjarji, u għandhom ikunu suġġetti għal reviżjoni mill-Awtorità jew Awtoritajiet Regolatorji nazzjonali rilevanti.

### 3. Koordinazzjoni

- 3.1 Allokazzjoni ta' kapacità f'interkonnessjoni għandha tkun koordinata u implimentata permezz ta' proċeduri ta' allokazzjoni komuni mit-TSOs involuti. F'każijiet fejn skambji kummerċjali bejn żewġ pajjiżi (TSOs) huma mistennija li jaffettwaw b'mod sinifikanti kundizzjonijiet ta' enerġija fiżika fi kwalunkwe pajjiż terz (TSO), metodi ta' amministrazzjoni tal-kongestjoni għandhom ikunu koordinati bejn it-TSOs kollha affettwati b'dan il-mod permezz ta' proċedura ta' amministrazzjoni tal-kongestjoni komuni. Awtoritajiet Regolatorji Nazzjonali u TSOs għandhom jiżguraw li ebda proċedura ta' amministrazzjoni tal-kongestjoni b'effetti sinifikanti fuq it-trasmissjoni ta' l-enerġija fiżika ta' l-elettriku f'networks oħra ma tkun imwettqa unilateralment.
- 3.2 Metodu u proċedura ta' amministrazzjoni tal-kongestjoni koordinata komuni għall-allokazzjoni tal-kapacità tas-suq mill-inqas annwalment, fix-xahar u ġurnata minn qabel għandhom ikunu applikati sa mhux iktar tard mill-1 ta' Janar 2007 bejn pajjiżi fir-reġjuni li ġejjin:
- (a) L-Ewropa ta' Fuq (i.e. id-Danimarka, l-Iżvezja, il-Finlandja, il-Ġermanja u Polonja),
  - (b) Il-Majjistral ta' l-Ewropa (i.e. Benelux, il-Ġermanja u Franza),
  - (c) L-Italja (i.e. l-Italja, Franza, il-Ġermanja, l-Awstrija, l-Islovenja u l-Greċja),
  - (d) L-Ewropa Ċentrali tax-Xlokk (i.e. il-Ġermanja, Polonja, ir-Repubblika Ċeka, Slovakkja, l-Ungerija, l-Awstrija u l-Islovenja),
  - (e) L-Ewropa ta' Lbiċ (i.e. Spanja, il-Portugall u Franza),
  - (f) L-Ingilterra, l-Irlanda u Franza,
  - (g) L-Istati Baltiċi (i.e. l-Estonja, il-Latvja u l-Litwanja).

F'interkonnessjoni li tinvolvi pajjiżi li jappartjenu għal aktar minn reġjun wiehed, il-metodu ta' amministrazzjoni tal-kongestjoni applikat jista' jkun differenti sabiex jiżgura l-kompatibilità mal-metodi applikati fir-reġjuni l-oħra li jappartjenu fihom dawn il-pajjiżi. F'dan il-każ it-TSOs rilevanti għandhom jipproponu l-metodu li għandu jkun suġġett għal reviżjoni mill-Awtoritajiet Regolatorji rilevanti.

- 3.3 Ir-reġjuni imsemmija f'2.8. jistgħu jallokaw il-kapacità ta' interkonnessjoni permezz ta' allokazzjoni minn ġurnata qabel.
- 3.4 Proċeduri ta' amministrazzjoni tal-kongestjoni kumpatibbli għandhom ikunu definiti fis-seba' reġjuni kollha bl-iskop li jiffurmaw Suq Elettriku Ewropew Intern verament integrat. Partijiet tas-suq m'għandhomx ikunu konfrontati b'sistemi reġjonali li mhumiex kumpatibbli.
- 3.5 Bl-iskop li jippromwovu kompetizzjoni ġusta u effiċjenti u kummerċ bejn il-fruntieri, koordinazzjoni bejn TSOs fir-reġjuni stabbiliti f'3.2 fuq imsemmija għandhom jinkludi l-passi kollha mill-kalkolu tal-kapacità u ottimizazzjoni ta' allokazzjoni sa operazzjoni żgura tan-netwerk, b'assenjazzjonijiet ċari ta' risponsabbiltà. Din il-koordinazzjoni għandha tinkludi, b'mod partikolari:
- (a) Użu ta' mudell ta' trasmissjoni komuni li jittratta effiċjentament linji ta' enerġija fiżikament interdipendenti u wara kunsiderazzjoni ta' diskrepanzi bejn enerġija fiżika u kummerċjali
  - (b) Allokazzjoni u nominazzjoni tal-kapacità li jkunu trattati b'mod effiċjenti il-linji ta' enerġija fiżikament interdipendenti,

- (c) Obligazzjonijiet identici ta' detenturi tal-kapaċità sabiex jipprovdu informazzjoni dwar l-użu intenzjonat tagħhom tal-kapaċità, i.e. nominazzjoni tal-kapaċità (għal irkanti espliciti),
  - (d) Termini ta' żmien u hinijiet ta' għeluq identici,
  - (e) Struttura identika għall-allokazzjoni ta' kapaċità bejn termini ta' żmien differenti (e.ż. gurnata waħda, tliet siegħat, gimgħa waħda, eċċ.) u fit-termini ta' blokki ta' kapaċità mibjugħa (ammont ta' qawwa elettrika fil-MW, MWh, eċċ.),
  - (f) Qafas kuntrattwali konsistenti mal-partecipanti tas-suq,
  - (g) Verifika li l-flussi ta' l-enerġija jimxi skond ir-rekwiżiti ta' sigurtà tan-netwerk għal ippjanar operazzjonali u għal operazzjoni fi żmien reali,
  - (h) Kontabilità u hlas ta' azzjonijiet ta' amministrazzjoni tal-kongestjoni.
- 3.6 Koordinazzjoni għandha tinkludi wkoll l-iskambju ta' informazzjoni bejn TSOs. In-natura, hin u frekwenza ta' l-iskambju ta' informazzjoni għandha tkun kumpatibbli ma' l-attivitajiet f' 3.5. u l-funzjonament tas-swieq ta' l-elettriku. Dan l-iskambju ta' informazzjoni għandu b'mod partikolari jippermetti li t-TSOs jagħmlu l-aħjar previzjoni possibbli tas-sitwazzjoni tas-sistema elettrika globali sabiex jivverifikaw l-enerġija fin-netwerk tagħhom u l-kapaċitajiet ta' interkonnessjoni disponibbli. Kwalunkwe TSO li jiġbor informazzjoni fisem TSOs ohra għandu jagħti lura lit-TSO li qed jipparteċipa r-riżultati tal-gbir tad-dejta.

#### 4. Skeda għal operazzjonijiet tas-suq

- 4.1 L-allokazzjoni tal-kapaċità ta' trasmissjoni disponibbli għandha ssehh sufficjentement minn qabel. Qabel kull allokazzjoni, it-TSOs involuti għandhom jippubblikaw flimkien il-kapaċità li għandha tkun allokata, wara kunsiderazzjoni fejn xieraq tal-kapaċità rilaxxata minn kwalunkwe drittijiet ta' trasmissjoni sodi u, fejn relevanti, nominazzjonijiet mogħtija assoċjati, flimkien ma' kwalunkwe perjodi ta' hin li matulom il-kapaċità għandha tkun imnaqsa jew mhux disponibbli (għall-iskop ta' manteniment, per eżempju).
- 4.2 Wara kunsiderazzjoni totali tas-sigurtà ta' netwerk, in-nominazzjoni ta' drittijiet ta' trasmissjoni għandja ssehh sufficjentement minn qabel, qabel is-sezzjonijiet ta' gurnata minn qabel tas-swieq organizzati relevanti kollha u qabel il-pubblikazzjoni tal-kapaċità li għandha tkun allokata skond il-mekkanizmu ta' gurnata minn qabel jew fil-gurnata. Nominazzjonijiet tad-drittijiet ta' trasmissjoni fid-direzzjoni opposta għandhom ikunu mogħtija sabiex jagħmlu użu effiċjenti ta' l-interkonnessjoni.
- 4.3 Allokazzjonijiet fil-gurnata suċċessivi tal-kapaċità ta' trasmissjoni disponibbli għall-gurnata D għandhom isehhu fil-granet D-1 u D, wara l-ħruġ ta' l-iskedi ta' produzzjoni ta' gurnata minn qabel indikati jew attwali.
- 4.4 Fil-preparazzjoni operazzjoni tas-sistema minn gurnata qabel, it-TSOs għandhom ipartu informazzjoni ma' TSOs ġirien, inkluż it-topoloġija ta' xibka ta' previzjoni, id-disponibilità u produzzjoni prevista ta' unitajiet ta' generazzjoni, u flussi ta' enerġija sabiex itejbu l-użu tan-netwerk ġenerali permezz ta' miżuri operazzjonali skond ir-regoli għal xibka ta' operazzjoni sikura.

#### 5. Trasparenza

- 5.1 It-TSOs għandhom jippubblikaw d-dejta kollha relevanti relatata ma' disponibbiltà ta' netwerk, access għal netwerk u użu ta' netwerk, inkluż rapport dwar fejn u għaliex teżisti kongestjoni, il-metodi applikati għall-amministrazzjoni tal-kongestjoni u l-pjanijiet għall-amministrazzjoni futura tagħha.
- 5.2 It-TSOs għandhom jippubblikaw deskrizzjoni ġenerali tal-metodu ta' amministrazzjoni tal-kongestjoni applikat skond ċirkustanzi differenti għall-massimizzazzjoni tal-kapaċità disponibbli fis-suq, u skema ġenerali għall-kalkolu tal-kapaċità ta' interkonnessjoni għat-termini ta' żmien differenti, ibbażati fuq ir-realtajiet elettrici u fiżici tan-netwerk. Din l-iskema għandha tkun sugġetta għal revizjoni mill-Awtoritajiet Regolatorji ta' l-Istati Membri kkonċernati.

- 5.3 Il-proċeduri ta' allokkazzjoni ta' kapacità u amministrazzjoni tal-konġestjoni fis-seħh, flimkien mal-hinjiet u proċeduri għall-applikazzjoni tal-kapacità, deskrizzjoni tal-prodotti offruti u l-obbligazzjonijiet u drittijiet kemm tat-TSOs u tal-parti li jottjeni l-kapacità, inkluż ir-responsabbiltajiet jekk l-obbligazzjonijiet ma jkunux onorati, għandhom ikunu deskritti fid-dettall u magħmula disponibbli b'mod trasparenti għall-utenti ta' netwerk kollha potenzjali minn TSOs.
- 5.4 L-istandards ta' sigurtà ta' ppjanar u operazzjoni għandhom jiffurmaw parti integrali ta' l-informazzjoni li TSOs jip-pubblikaw f'dokument miftuħ u pubbliku. Dan id-dokument għandu jkun ukoll suġġett għal revizzjoni ta' l-Awtoritajiet Regolatorji nazzjonali.
- 5.5 It-TSOs għandhom jipubblikaw id-dejta relevanti kollha li tikkonċerna kummerċ bejn il-fruntieri fuq il-bażi ta' l-aħjar previzjoni possibbli. Sabiex tkun imwettqa din l-obbligazzjoni l-partecipanti tas-suq ikkonċernati għandhom jip-provdu lit-TSOs bid-dejta relevanti. Il-mod li bih din l-informazzjoni hija ppubblikata għandha tkun suġġetta għal revizzjoni mill-Awtoritajiet Regolatorji. It-TSOs għandhom jipubblikaw mill-inqas:
- (a) annwalment: informazzjoni dwar l-evoluzzjoni fit-tul ta' l-infrastruttura ta' trasmissjoni u l-impatt tagħha fuq il-kapacità ta' trasmissjoni bejn il-fruntieri;
  - (b) fix-xahar: previzjonijiet ta' xahar u sena minn qabel tal-kapacità ta' trasmissjoni disponibbli fis-suq, wara kunsiderazzjoni ta' l-informazzjoni relevanti kollha disponibbli lit-TSO fil-hin tal-kalkolu ta' previzjoni (e.ż. impatt ta' l-istaġuni tas-sajf u tax-xitwa fuq il-kapacità ta' dawk il-linji, manutenzjoni fuq is-sistema, disponibbiltà ta' unitajiet ta' produzzjoni, eċċ.);
  - (c) fil-ġimgha: previzjonijiet ta' ġimgha minn qabel tal-kapacità ta' trasmissjoni disponibbli fis-suq, wara kunsiderazzjoni ta' l-informazzjoni relevanti kollha disponibbli għat-TSOs fil-hin tal-kalkolu tal-previzjoni, bħall-previzjoni tat-temp, xogħlijiet ta' manutenzjoni tas-sistema, disponibbiltà ta' l-unitajiet ta' produzzjoni, eċċ.;
  - (d) ta' kuljum: kapacità ta' trasmissjoni minn ġurnata qabel u fil-ġurnata disponibbli fis-suq għal kull unità tal-hin tas-suq, wara kunsiderazzjoni tan-nominazzjonijiet mogħtija tal-ġurnata minn qabel, skedi ta' produzzjoni ta' ġurnata minn qabel, previzjonijiet ta' domanda u xogħlijiet ta' manutenzjoni ppjanati tas-sistema;
  - (e) kapacità totali diġà allokata, skond unità tal-hin tas-suq, u l-kundizzjonijiet relevanti kollha skond liem din il-kapacità għandha tkun użata (e.ż. prezz imnaqqas ta' l-irkant, obbligazzjonijiet dwar kif tintuża l-kapacità, eċċ.), sabiex tkun identifikata kwalunkwe kapacità li jifdal;
  - (f) kapacità allokata malajr kemm jista' jkun wara kull allokkazzjoni, kif ukoll indikazzjoni tal-prezzijiet imhallasi;
  - (g) kapacità totali użata, skond unità ta' hin tas-suq, immedjatament wara nominazzjoni;
  - (h) viċin kemm jista' jkun għal żmien reali: enerġija fiżika u kummerċjali aggregata realizzata, skond unità tal-hin tas-suq, inkluż deskrizzjoni ta' l-effetti ta' kwalunkwe azzjonijiet korrettivi meħuda mit-TSOs (bħal taqsir) għas-soluzzjoni ta' problemi ta' sistema jew ta' netwerk;
  - (i) informazzjoni *ex-ante* dwar it-tul ta' hin li jdum qtugħ ta' l-elettriku ppjanati u informazzjoni *ex-post* għall-ġurnata preċedenti dwar it-tul ta' hin li jdum qutgħ ta' l-elettriku ipplanat u mhux ipplanati ta' unitajiet ta' generazzjoni ikbar minn 100 MW.
- 5.6 L-informazzjoni relevanti kollha għandha tkun disponibbli għas-suq fil-hin dovut għan-negozzazzjoni tat-transazzjonijiet kollha (bħall-hin ta' negozjar ta' kuntratti ta' provvista annwali għal klijenti industrijali jew il-hin meta bids għandhom jintbagħatu fi swieq organizzati).
- 5.7 It-TSO għandu jipubblika l-informazzjoni rilevanti dwar domanda ta' previzjoni u dwar generazzjoni skond it-termini ta' żmien imsemmija f'5.5. u 5.6. It-TSO għandu jipubblika wkoll l-informazzjoni rilevanti neċessarja għas-suq ta' bilanċ bejn il-fruntieri.

- 5.8 Meta jkunu ppubblikati previżjonijiet, il-valuri realizzati *ex post* għall-informazzjoni ta' previżjoni għandhom ikunu ppubblikati wkoll fil-perjodu ta' hin wara dak li tapplika għalih il-previżjoni jew bhala l-ahħar hin fil-gurnata ta' wara (D+1).
- 5.9 L-informazzjoni kollha ppubblikata mit-TSOs għandha tkun magħmula disponibbli b'mod liberu f'forma aċċessibbli b'mod faċli. Id-dejta kollha għandha wkoll tkun aċċessibbli permezz ta' skambju ta' mezz ta' informazzjoni adegwati u standardizzati, li għandha tkun definita f'kooperazzjoni mill-*vicin* ma' partijiet tas-suq. Id-dejta għandha tinkludi informazzjoni dwar perjodi ta' hin b'minimu ta' sentejn, sabiex persuni godda li jidhlu fis-suq jistgħu jkollhom aċċess ukoll għal din id-dejta.
- 5.10 It-TSOs għandhom ipartu regolarment sett ta' dejta ta' enerġija ta' netwerk preċiżi u ta' fluss ta' enerġija sabiex jip-*permettu* kalkoli ta' fluss ta' enerġija għal kull TSO fl-erja relevanti tagħhom. L-istess sett ta' dejta għandha tkun magħmula disponibbli għall-Awtoritajiet Regolatorji u l-Kummissjoni Ewropea jekk rikjesta. L-Awtoritajiet Regolatorji u l-Kummissjoni Ewropea għandhom jizguraw it-trattament kunfidenzjali ta' din is-sett ta' dejta, wahedhom u permezz ta' kwalunkwe kunsultant li jwettaq xogħol analitiku għalhom fuq il-bażi ta' dawn id-dejta.

## 6. Użu ta' dhul tal-kongestjoni

- 6.1 Proċeduri ta' amministrazzjoni tal-kongestjoni assoċjati ma' terminu ta' żmien speċifikat minn qabel jista' jgġenera dhul biss f'każ ta' kongestjoni li tinholoq għal dak it-terminu ta' żmien, minbarra fil-każ ta' interkonnetturi godda li jibbenefikaw minn eżenzjoni skond l-Artikolu 7 tar-Regolament. Il-proċedura għad-distribuzzjoni ta' dan id-dhul għandha tkun sugġetta għal reviżjoni mill-Awtoritajiet Regolatorji u m'għandha la tostakola l-proċess ta' allokazżjoni favur kwalunkwe parti li jirrikjedi kapacià jew enerġija u lanqas tippovdi diżinċentiva sabiex titnaqqas il-kongestjoni.
- 6.2 Awtoritajiet Regolatorji Nazzjonali għandhom ikunu trasparenti rigward l-użu ta' dhul li jirriżulta mill-allokazżjoni tal-kapacià ta' interkonnessjoni.
- 6.3 Id-dhul tal-kongestjoni għandu jkun diviż bejn it-TSOs involuti skond il-kriterji miftiehma bejn it-TSOs involuti u riveduti mill-Awtoritajiet Regolatorji rispettivi.
- 6.4 It-TSOs għandhom jistabbilixxu b'mod ċar minn qabel l-użu li għandhom jagħmlu minn kwalunkwe dhul tal-kongestjoni li jistgħu jottjenu u jirrapportaw dwar l-użu attwali ta' dan id-dhul. Awtoritajiet Regolatorji għandhom jivverifikaw li dan l-użu jimxi skond ir-Regolament u Linji Gwida kurrenti u li l-ammont totali ta' dhul ta' kongestjoni li jirriżulta mill-allokazżjoni ta' kapacià ta' interkonnessjoni huwa ddedikat għal wiehed jew iktar mit-tliet skopijiet deskritti fl-Artikolu 6(6) tar-Regolament.
- 6.5 Fuq bażi annwali, u sal-31 ta' Lulju kull sena, l-Awtoritajiet Regolatorji għandhom jipubblikaw rapport li jstabbilixxi l-ammont ta' dhul miġbur għall-perjodu ta' 12-il xahar sat-30 ta' Ġunju ta' l-istess sena u l-użu magħmul tad-dhul in kwistjoni, flimkien mal-verifikazzjoni li dan l-użu jimxi skond ir-Regolament u l-Linji Gwida kurrenti u li l-ammont totali ta' dhul ta' kongestjoni huwa ddedikat għal wiehed jew iktar mit-tliet skopijiet preskritti.
- 6.6 L-użu ta' dhul tal-kongestjoni għal investiment sabiex tkun miżmuma jew miżjuda kapacià ta' interkonnessjoni għandu preferibbilment ikun assenjat għal proġetti predefiniti speċifiċi li jikkontribwixxu għal tnaqqis tal-kongestjoni assoċjata eżistenti u li jistgħu jkunu implimentati wkoll fi żmien raġonevoli, partikolarment fir-rigward tal-proċess ta' awtorizzazzjoni.